

СТЕНОГРАФСКИ БЕЛЕШКИ

од Второто продолжение на Педесет и петтата седница на Собранието на Република Северна Македонија, одржана на
17 јули 2025 година

Седницата се одржа во Собранието на Република Северна Македонија, сала Македонија, со почеток во 16,32 часот.

Седницата ја отвори и на неа претседаваше господин Антонијо Милошоски, потпретседател на Собранието на Република Северна Македонија.

Антонијо Милошоски: Продолжуваме со Педесет и петтата седница на Собранието.

Пратениците: Мендух Тачи, Љупчо Николовски, Бисера Костадиновска Стојчевска, Митко Трајчулевски, Венко Филипче, Али Ахмети, Зиадин Села, Садула Дураки, Скендер Реџеми, Жаклина Пешевска, Лидија Петкоска, Саранда Имери Стафаи, Имрлије Фетаи Салиу, Мимоза Муса, Ѓорѓија Сајкоски и Елми Азири ме известуваат дека се спречени да присуствуваат на оваа седница.

Минуваме на точка 1 – Предлог на одлука за испраќање на припадник на армијата на Република Македонија за учество во меѓународната операција на ЕУ АЛТЕА во Босна и Херцеговина.

Предлогот на одлуката и Извештајот на Комисијата за одбрана, како матично работно тело и ЗПК ви се доставени.

Отворам општа расправа.

И ги повикувам предлагачите и пратениците да се пријават за збор.

Повелете.

Бидејќи нема пријавени за збор, констатирам дека општата расправа по оваа предлог одлука е завршена.

Предлогот на одлуката го ставам на гласање.

Ве повикувам да гласаме.

Вкупно гласале 64 пратеници, сите 64 пратеници гласале за, нема против, нема воздржани.

Констатирам дека Собранието ја донесе одлуката за испраќање на припадник на армијата за учество во меѓународната операција на ЕУ АЛТЕА во Босна и Херцеговина.

Тука ја прекинувам седницата и за продолжението на истата ќе бидете известени.

Благодарам.

(Седницата прекина со работа во 16,35)